

వేసవి అప్పుడే వగవడింది. ఎండలు మిక్కుట మైవాయి. వరమశివుడు లలాట నేత్రం తెరిచాడేమోనన్నంత వెళ్ళి పుట్టింది లోకంలో. బారుగు కాయలన్నీ చెట్లనే వగిలిపోతున్నాయి. ఎండమావుల్ని చూసి మృగ సమూహాలు వరుగులు తీస్తున్నాయి. అడవుల్లో కార్మిచ్చులు చెలరేగు తున్నాయి. సరస్సుల్లో చెరువుల్లో దొరువుల్లో కొంగల మోకాలిబంటి మాత్రమే నీళ్ళు మిగిలాయి. వరి మడులన్నీ బీటలు వారాయి. వడమటి గాలులు బాటసారులను బహు బాధిస్తున్నాయి.

భూమండలానికే మండనాయమానమైంది చోళ దేశం. గుళ్ళూ గోపురాలు, ఆరామ తటాకాలు, పెంకాయ తోపులు, రమా నటీ నర్తన రంగశాల చోళ భూమి. అయితేనేం ఎండలు మెండుగా ఉన్నాయి.

కార్యాసికారామం చిన్న వూరు. అయినా చోళ దేశమనే పాపిల పిండల చేరు కది రత్నం వంటిది.

ఈ వూర్లో వరదార్యుడు వైష్ణవోత్తముడు. వేద వేదాంగాలు ఆయన వశమైనాయి. బహు విష్ణువరుడు. శ్రీనివాస పదబ్జసేవా నిరతుడు. మిక్కిలి సదాచారు డాయన. ఆ వూర్లో ఆయన ఒక పూరింటిలో నివసిస్తూ ఉన్నాడు. చుట్టుపక్కల నాలుగు వూళ్ళూ తిరిగి ప్రతిరోజూ యాయవారం వల్ల లభించిన పదార్థాలు మాత్రమే పరిగ్రహిస్తాడు. మరి ఆయనకు కోరికలు లేవు. విష్ణు పూజ ఆయన ఉచ్చాస నిశ్చాసాలు. ఉంచ వృత్తి జీవనోపాధి. ఆయన ఇల్లాలు లక్ష్మీదేవి. సాక్షాత్తు శ్రీమహాలక్ష్మి వంటి రూప సౌందర్య వైభవోపేతురా లామె. ఆమెకు వద్దెనిమిదే శిష్యుడు. టంగమ పేరువల్లి ఆమె. ద్రావిడ ప్రబంధాలన్నీ ఆమెకు వాచో విధేయాలి. ఆమె గుణ సంపదను దేవతలు కూడా మెచ్చుకుంటారు. సద్వైష్ణవ సంప్రదాయం ఆమెలో మూర్తీభవించింది. పతి ఆమెకు అరో ప్రాణం. భగవత్ భాగవత ఆచార్య పూజనంతో ఆ పద్మవ్రతాయతాక్తికి ఆమె ఆమె సాటి. సంపదలపై ఆమెకేమీ ధ్యాస లేదు. నిత్య తృప్తురా లామె. లోకంపట్ల నిర్లప్తురా లామె.

చుట్టూ అవరణలో చెట్లు. మధ్య చిన్న పూరిల్లు. అవరణలో చిన్న చిన్న రాతి తిన్నెలు ఉన్నాయి. పూరింటి మీదికి కాశీరత్నం తీగ పాకి గుత్తులు గుత్తులుగా పూలు పూసింది. శ్వేత దీపపు ఎండలో ఇల్లొక వగడాల దీపిలా ఉంది. ఇల్లంతా గోమయంతో ఆలికి చక్కని ముగ్గులు వెట్టి ఇంట్లో పనిపాటలు చూసు కుంటున్నది ఇల్లాలు. సూర్యుడు రెండు బారలైనా పైకి సాగాడో, లేదో మిటమిటలాడుతున్నది ఎండ వెండి కరిగిపోతున్నట్లు.

వరద దేశికుడు సమీప గ్రామాలు నాలుగు చుట్టి రెండు జాములకు కాని రారు. ఉన్న ఒక్క మంచి బట్టా మడికి అరేసి లక్ష్మీదేవి ఒక చిరుగుల బట్ట కట్టుకొని బయట వాకిలి తలుపు బంధించి లోపల ఏదో పని చేసుకుంటున్నది.

ఇంతలో తలుపు దగ్గర చప్పుడైంది. చాలా

మంది గుంపుగా వచ్చినట్లు వడ ధ్వని చెవుతున్నది. ఇంటి యజమాని లేని విషయం వారు గ్రహించారు. గ్రహించారంటే ఎలాగు గ్రహించినట్లు? అంటే తల్లి తలుపు తియ్యమ్మా అని పిలవటం ద్వారా! ఆమె లోపల నుంచే గ్రహించింది ఛత్రతామర ఆందోళికాదులు కూడా చేరువవుతున్నట్లు. ఏం చెయ్యాలి! తలుపు తీయటానికి లేదు. ఎవరో ఆచార్య పురుషులు తమ ఇంటిని పావనం చెయ్యటానికి వేంచేసినట్లున్నది.

“తల్లి! యతిరాజులు విజయం చేశారు. అమ్మా భాష్యకారులు ముంగిట నిలిచి ఉన్నారు” అంటున్నారు శిష్యులు.

ఆమెకు ఈ మాటలు వినిపించాయి లోపల. ఆమె నిలువెల్లా పులకించిపోయింది. శ్రీ విశిష్టా ద్వైత సిద్ధాంతకర్త జలజ వ్రతాయుత చారు లోచనుడు ద్రావిడమ్నాయ తత్వార్థ కోవిదుడు. భక్తి మత్సర్య వృక్షం. శ్రీ వైష్ణవ భక్తాళి నయన చకోర చంద్రుడు.

తన వాకిట నిలిచి ఉన్నారు. వరదులను పేరుపెట్టి ఆయన పిలుస్తున్నారు.

తలుపు తట్టుతున్నారు. శ్రీరంగశాయి కృపాలవవేశంవల్ల, బహుజన్మ కృత పుణ్య పరిపాకంవలన సాక్షాత్తు శ్రీనివాస ప్రభువే తమను కలాక్షించడానికి వచ్చి ఉన్నారు. విలంబన మైతే ఆచార్య పురుషులు శిష్య బృందంతో మరెక్కడి కైనా వెళ్ళిపోవచ్చు. జీర్ణవస్త్రంతో ఎలా తలుపు తీసి వారిని సేవించుకోవాలి? ఆమె నిర్విణ్ణురాలైంది. అప్రయత్నంగా మెల్లిగా వాకిలి కొంపెంగా తీసి వేతులు తట్టింది.

ఆమె అవ్వు ఆచార్య స్వామి గ్రహించినట్లుంది. లేత భానుని కాంతినిలే విడగొట్టగల కాంతితో విలసిల్లుతున్న తమ మవుళిశాటిని వెంటనే సడలించి ఇంట్లోకి విసిరారు. స్వామి ఉష్ణిషం అది. ఎంత వనితమైనదో? మాటిమాటికి కళ్ళకద్దు కుప్పదామె. కను కొలకుల్లో ఆనంద బాష్పాలు నిలిచా యామెకు. స్వామివారి శాటిని చక్కగా ధరించి ఈవలకు వచ్చి మోకరిల్లింది. అర్జ్యపాద్యాలక్షణంలో సమకూర్చింది.

‘యస్య ప్రసాద కలయాబధిరశ్చుఠోతి, పంగు: ప్రధావతి’ అన్నట్లు, కుంటివాడి దగ్గరకు గంగ పారినట్లు ఆచార్య స్వామి తమంత తాము వచ్చారు తమ పటకుటిరానికి. క్షీతిపై వెలసిన శ్రీ మహా విష్ణువే కదా ఆచార్యులంటే! శ్రుతులేమని చెప్ప తున్నాయి. ఆచార్యులే దైవమని కదా! అర్థము,

ప్రాణము ఆచార్యుల పాదాల ప్రాణ సమర్పించగల వాడే ధన్యుడు కదా. సంసార తరణి గురుదేవుడే కదా అని ఆమె మనసు భక్తి ప్రవతులతో నిండి పోయింది. పిడికెడైనా గింజలు లేవే ఈ ఇంట్లో. పది పదిపాను మంది శిష్యులతో వచ్చిన స్వామివారిని సేవించుకునేది ఎట్లా? అని ఆమె మనసు అవశమై పోయింది. చాలా ఆందోళన చెందింది. వారు కూడా సమయానికి ఇంట్లో లేరు. ఇంతలో అంతలో వస్తారనే అనుకుందాం. ఆయన తెచ్చే తవ్వేడో, మానెడో గింజలతో ఏమవుతుంది? ఏవిధంగానైనా యతిరాజశేఖరుని అర్పించుకోవాలి. లేకపోతే ఈ జన్మం వ్యర్థమే కదా!


ఆమె మనసులో మెరుపు మెరిసినట్లు ఒక వూహ తోచింది. ఎంతో భయం కలిగింది. కుప్ప కూలిపోతున్నట్లు ట్లనిపించినా క్షణంలో లేరుకుంది.

“ఎండ విపరీతంగా ఉంది. మార్గయాసంపల్ల ఎంతో బడలి ఉన్నారు. దాసురాలు వేగిరం మీ సాపాటు సమకూరుస్తుంది. మీ పాదసాంసువువల్ల మా ఇల్లు పావనమైపోయింది. ఇదుగో ఇప్పుడే వెళ్ళి శ్రీవారి దివ్య సన్నిధికి కావలసిన పదార్థాలన్నీ

ఆతిథ్యం

అక్కిరాజు రమాపతి రావు

చేకూరుస్తాను” అని వినయంగా అనుజ్ఞ పొందింది. దృఢమైన సంకల్పంతో ఆమె వడివడిగా అడుగులు వేస్తూ వూర్లోకల్లా అతి సంవన్నడైన ఒక వణిక్కుత్రుని గృహం సమీపించింది. ఆమె కెటువంటి భయాందోళనలు లేవుఇప్పుడు. సంకోచాలు లేవు. మూడు సంవత్సరాలైంది తను కాపురానికి వచ్చి. అప్పటినుంచీ ఈ ధనవంతుడు ఎన్నెన్నో అగడాలు చేస్తున్నాడు. బాగా ఆలంకరించుకొని తన విలాసం, సంపద, సొగసు అన్నీ ఒకబోస్తూ ఇంటిముందు రథ్యలో వచ్చి ఎన్నిసార్లూ తారట్లాడే వాడు. ఒంటిని పూసుకున్న సువాసనలు, తలకు ముట్టిన పూల దండలు గుప్పుమనేట్లు ఇంటి చుట్టూ ప్రదక్షిణలు చేసేవాడు. తరవాల తరవాల ఎన్నెన్నో వర్తమానాలు పంపించాడు. దూతికలను పంపించాడు. అయినా తా నొక్కసారైనా అతడి వైపు కన్నెత్తి చూడలేదు. అతడు పూళ్ళో చాలా ప్రబలుడనీ, దుర్మార్గుడనీ, కామాంధుడనీ వాళ్ళూ వీళ్ళూ అనుకోవటం తాను విన్నది. అయినా ఇప్పుడు తానేం చేస్తున్నది? ఇంత తెగింపా? కూడని పని కాదా ఇది. అమితమైన పాపం చేయటం లేదా తాను? అవునో కాదో తనకు తెలియదు. ఇప్పుడు తా నవి ఆలోచించగల స్థితిలో లేదు. గురువు వచ్చి ఇంట్లో ఉన్నారు. వారిని



అర్పించుకోకుండా ఎట్లా పంపించివేయటం? ప్రత్యక్త దైవం కాదా పరమ గురువు. తిరుమంగై ఆళ్వారు శేంచేశారు! దారులు కొల్లగొట్టి భాగవతులను అర్పించారా, లేదా? అఖరుకు ప్రభువైన శ్రీరంగనాథుడే రాజకుమారుడి వేషంలో పెండ్లి గుంపుగా తరలివెళుతుంటే దారి కాచి పెళ్ళి గుంపు నంతా కొల్లగొట్టి పెళ్ళి కొడుకు వేషంలో ప్రభువు ధరించిన వేలి ఉంగరం ఎంతకూ వూడిరాకపోతుంటే అలస్యం భరించలేక ఆ వేలును కటుక్కున కొరికి ఆ ఉంగరం సంగ్రహించాడా, లేదా? శ్రీరంగనాథ గోపుర నిర్మాణం కోసం బుద్దుడి బంగారు విగ్రహాన్ని దొంగిలించాడా, లేదా? పరకాల కవి పుంగవుణ్ణి ఈ దొంగతనం పాపం అంటుతుందా? శ్రీవైష్ణవులను అర్పించడానికే కదా తిరుమంగై యాళ్వారు అన్ని సాహసాలు చేసింది? మంచి చెడ్డలు పరమ పురుషుడే నిర్ణయిస్తాడు కాక అని దిటవు చేసుకొని, ఆ మహా భవనపు విలాస మందిరపు మెట్లు ఒక్కటొక్కటే ఎక్కి వెళ్ళి విలాస మందిరంలో పట్టువరువుల బాలీసులపై ఉప్పురుస్పూరుమంటూన్న ఆ వణిక్కుతుడి ఎదుట నిలిచింది.

దిగ్బ్రాంతి చెందా డతడు. ఇది కలా, నిజమా అని కళవళవడాడు. ఆమె పెదవుల చిరు నవ్వు వెన్నెలల కాంతికి వెలవెలబోయినాడు. అట్లానే బొమ్మలా చూస్తూండేపోయినాడు. తన కంటి రెప్ప కూడా వాలని సంగతి గ్రహించనుకూడా

లేకపోయినాడు. తాను ఈ రెండేళ్ళలో చిక్కెనగమైనాడు. శరీరమంతా పాలిపోయింది. ఆమె ఒక్కసారి కూడా తనవైపు చూడనే లేదు ఇంత వరకు. రాత్రులవళ్ళు ఆమె సొందర్యమనే జ్వాల తనను దహించి వేస్తూనే ఉన్నది. ఆమె ధరించిన తిలకం తనకు మన్నుధుడి అస్త్రంలా కనిపించేది. ఎట్లా ఎట్లా అని విసిగివేసారి పోయినాడు. తాను ఎన్ని ప్రయత్నాలు చేశాడు? ఎంత తాపత్రయం: చూపాడు. ఎందరెందరినీ రాయబారాలు పంపాడు. అన్నీ కళ్ళ ముందు ఒక్కసారి గిరున తిరిగి నల్లయింది.

కోకిల తన కల కంటం నవరించుకోంటున్నట్లుగా మిక్కిలి ముగ్ధంగా, నెమ్మదిగా, నిలకడగా, స్పష్టంగా పెదవి విప్పిం దామె.

“వో జేహారీ! నీ కోరిక తీరుతుంది. నేనే నిన్ను ఇప్పుడు అర్థించడానికి వచ్చాను. మా గురుపాదులు వచ్చి మా ఇంట్లో విడిది చేసి ఉన్నారు. వారి సేవ చేసుకోవటానికి, స్వామికైంకర్యానికి ఇంట్లో సంభారాలేమీ లేవు. కావలసిన పదార్థాలు, సాత్ర సామగ్రి పంపించవలసిందిగా మిమ్ముల్ని ప్రార్థిస్తున్నాను. తలిపాను స్వాములు వారికి సమర్పించు కొంటాను” అని చెప్పిందామె నిబ్బరంగా. “అచార్య పురుషుల మీద వట్టేసి చెపుతున్నాను. ఇవాళ పూర్ణిమ రాత్రి. నేనే స్వయంగా నీ ప్రాసాదానికి వస్తాను” అని చెప్పింది.

Krishna

ఎన్ని జన్మలూ, ఎన్ని పుణ్యాలూ పంపింది! అద్దం లో లబ్ధి స్వయంగా నడిచి వచ్చి చేతికి అందినట్లయిందని అతడు తబ్బిబ్బపడ్డాడు. వాడెప్పుడు కన్నెత్తి కూడా చూడని కమలాయతాక్షి ఇప్పుడు మనస్సెప్పు మాట్లాడింది. తన అందమైన ముఖాన్ని క్షణంసేపు కూడా చూడడానికి నోచుకోని నేను దొండపండువంటి పెదవులను ఇందాకటి నుంచీ చూస్తున్నాను. ఆమె స్వయంగా అభిసరించి వస్తినని చెప్పింది. లోకంలో నా భాగ్యమే భాగ్యం. నా జన్మమే జన్మం అని గుక్కొళ్ళు మింగాడు అతడు. ఆ విధంగా ఆమెను ఎదుట నిలిపి ఉంచి తాను మనశే ననుకున్నాడు.

వెంటనే, ఆమె వెంటనే పాలా, పెరుగు, నేతి కుండలు, బియ్యం, పప్పు, కూరలవారలు నకు పదార్థాలు పరివారకులతో పంపించాడు.

క్షణాల మీద ఆ సాధ్య ఆచార్యుల సన్నిధికి వచ్చి ఆ నమస్త పదార్థాలు ఆయన ముందు వచ్చింది దోసిలోగ్గి నిలిచింది. విస్మితులైనారు మఠిరాజేశాఖులు. ఆ తల్లి భక్తికి, జ్ఞానానికి, సాహసానికి, అమిత ధైర్యానికి ఎంతో కలిగిపోయినారు. ఎంతటి ప్రజ్ఞ! ఇన్ని పదార్థాలన్నీ క్షణాలమీద నమకూర్చింది అనుకున్నారు. "అమ్మా విష్ణువు ఆరాధనకు నీవే ఈ శాకపాకాలు నమకూర్చు ఇవాల. కావలసి ఉంటే ఈ శిష్యులు నీకు సహాయం వస్తారు. అన్నీ నీ చేతి మీదుగా వండి వార్చి సర్దం చేయి, తల్లీ" అన్నారు.

క్షణాల మీద భక్తి భోజ్యాలన్నీ నమకూర్చింది ఇల్లాలు. మధ్యాహ్నం విధులన్నీ తీర్చి ఆరాధనం చేసి శిష్యులతో సుపంక్తికంగా ఆ తల్లి వడ్డించగా భుజించి అమృతంలాగా ఉండమ్మా అని మెచ్చుకొని మార్గాయానం పరిపాలించడానికి ఒకంత విశ్రమించారు భగవద్రామానుజులు.

అవాల మామూలుకన్నా కూడా కొంచెం పొద్దు ఎక్కింది పరదాచార్యులవారు ఇల్లు చేరడానికి. ఆపరాధ్యం దాటింది. వస్తూ వస్తూనే యతిరాజులను, శిష్య సంఘాన్నీ చూసేసరికి పరదాచార్యులవారి మనసు దిప్పొంగిపోయింది. పట్టలేని తమకంతో, ఆశ్చర్యంతో, సంభ్రమంతో, సంతోషంతో ఉబ్బితబ్బిబ్బువుతూ ఇల్లాలివైపు చూశా రాయన. ఆయన్ను చాటుగా తీసుకుని పోయి ప్రీతితో, అతి సాహసంతో తాన్న చేసిన పని అంతా నమ్మదిగా చెప్పింది దామె.

సంతోషానికేంకో పరదాచార్యులవారి కన్న కొలకుల నిండా నీళ్ళు నిలిచాయి. "నీవు వాళ్ళ ఇల్లాలివా? నా సాలిటి దుశభు. వాకు పూజ్యులాలవు. నీవల్ల నా కులమంతా సావనమైంది. ఇటువంటి గాఢ భక్తి, సాహసం ఇంతకుముందెప్పుడైనా విన్నామా, కన్నామా. పరమ దరిద్రుడి పంచో భాష్యకారులు ప్రదాసోపేతమైన రుసిన్నాను భుజించే ఏర్పాటు జరిగిందా? నా పూర్వ పుణ్యం ఎటువంటిదో కదా! నా జన్మ సార్థకమైంది. ఎంతో అదృష్టవంతుణ్ణి నేను. నీ భర్త కావటంవల్లనే నా కీ భాగ్యం కలిగింది. నీవల్ల నాకు విష్ణు సాయుజ్యం సిద్ధం. నా చదువులన్నీ నీవల్ల సార్థకం చెందాయి కని ఎంతో గౌరవంతో, ఆరాధనా భావంతో

అల్లుడుగారిల అన్ని మఠాలు
సమూహమే నంటు. అన్ని ఏరలుగలకి
తాత్ర బట్టలు పెట్టులంటు...



చెక్కిళ్ళ వెంట ఆనంద భాష్యాలా ప్రవినా
ఉండగా ఒక చేతిలో దగ్గరకు చేర్చి ఆమె తలను
తన భుజం మీద చేర్చి పదవించిపోయా దాయన.

భాష్యకారుల పాదాలు తిన్నున చేర్చి శ్రీపాద
తీర్థం సేవించుకొని ప్రసాదం భుజించి ఆచార్యుల
వారి వ్యాఖ్యానాలు వింటూ ఎంతోసేపు కూర్చుండి
పోయాడు.

పదమంటి దిక్కున సంద్య రాగంజితమైన
నలుపు తిరిగింది. పక్కలు గూళ్ళు చేరుకున్నాయి.
చంద్రుడు దుదయించాడు. ఆకాశం పాలగచ్చలా
తళతళా మెరుస్తూంది. అక్కడోకటి అక్కడోకటి
చుక్కలు విరివిలలాడుతున్నాయి. పై అంతస్తున
ఎంద్రశాలలో పట్టు పాన్సువైన చీమ చిటుకు
మంటే కళ్ళు విప్పొచ్చుకొని చూస్తున్నాడు వ్యాపారి.
పువ్వుల పెళ్ళి అతడికి దుస్సహంగా ఉంది. మిట్ట
మధ్యాహ్నం ఎరటి ఎండలాగుంది అతడి పొటలు
వెళ్ళే. క్షణమొక యుగంలా ఉంది. తాంబో
వేగిపోతున్నాడు. గుబాళించే మల్లెపూ తాంబో
ఉక్కిపోతున్నాడు. గుక్కొళ్ళు మింగుతున్నాడు.

పరదాచార్యుని ఇల్లాలు చల్లని నీలు స్నీనం
చేసింది. పువ్వులు ముడుచుకొంది కొప్పున. వణిజుడు
పంపిన నగలు ఒకటి ధరించింది. అతడు పంపిన
చీనాంబరం ధరించింది. ఆకాశంపైన చంద్రుడు
చంద్రులు కళలతో వెలిగిపోతుండగా లక్ష్మీదేవి
ముఖంబ్రదుడు ఖేదంతో కళవలపాలు వాందాడు.
ఒక తెల్లని పట్టు సెల్లాను ముఖం కమపడకుండా
మేలి ముసుగు ధరించింది. ఒక బంగారు పాత్రలో
యతిరాజ భుక్తాన్ని శేపం ప్రసాదంగా భద్ర
పరచింది. శ్రీపాద తీర్థాన్ని వెండి పాత్రలో పోసుకుని
బయలుదేరింది. వెంట భర్తను కూడా తోడు
చేసుకుని నడిచింది.

పూళ్ళొక్కా సుందరమైన, ఉన్నతోన్నతమైన
మహా భవనాన్ని చేరుకున్నది. సింహ ద్వారం దగ్గర
విశాలమైన తిన్నె వద్ద భర్తను నిలిపింది.
కక్వాతలాలూ గడచి ఆయాసంతో, లలసలతో
విలాసముందిరానికి గొనిపోయే ఒక్కొక్క మెట్టు
ఎక్కింది. పండు వెన్నెలలో విరుల పాన్సు మీద
ఉన్నురున్నురుముంటూ సోలూతూ యూతూ
పర్యంకం మీద కూర్చోతే సతమతమైపోతున్న

కాముకుడు ఆ ఉత్సవేత్రము చూడగానే ప్రాణాలు
యధాస్థివంల వదిలంగా ఉన్నట్లు సంతోషించాడు.
పెద్దిగన్ను వేదలా పొంగిపోయివాడు.
సాత్వికభావాలూ సందడించాయి అతడి గుండె
నిండా.

వచ్చా అని ఎంతో ప్రేయంగా, ఎదురుగా
వడివాడు.

వసంతకాలపు కోకిల కలకూజితంలా ఆమె గొంతు
విప్పింది.

"ఒక్క క్షణం వోపిక పట్టండి. నేనిప్పుడు
మీ అధీనం. అయినా నేను చెప్పే ఒక్క సంగతి
నినండి. ఈ మేను ఇంతలో ఏమీ కాదు. ఎక్కడికీ
పోదు. రాత్రి అంతా ఇంకా ఎంతో ఉంది. ఇన్నాళ్ళు
ఎంతగానో పౌదయం చిక్కబట్టుకున్నావు. వోర్చు
కున్నావు. ఒక్కక్షణం నిలంబనంతో మునిగిపోయేదేమీ
లేదు. కొంచెంసేపా మనసుని అదుపులో ఉంచితే
మంచిది కదా!

ఇదిగో షు చూసి నా మాట వినండి కాస్త.

శ్రీభాష్యకారుల దివ్యపాదలతో యంతినుకునివచ్చాను.
స్వామివారి విష్ణు పూజా ప్రసాదం పట్టుకొని
వచ్చాను. ఈ తీర్థ ప్రసాదాలు స్వీకరించండి. పరమ
గురువులు మన కుగ్రామానికి మాటిమాటికిస్తూ
వస్తారా? ఎంతటి అదృష్టమో వారి రాక. మన
పూర్వ పుణ్యంవల్ల ఆచార్యులవారు ఇక్కడకు
విచ్చేశారు. అమృతంకన్నా దుర్లభం శ్రీపాద తీర్థం.
ఆచార్య పాదదూతి నమస్త పాపాలు క్షయింప
చేస్తుంది. పరమ ప్రతిమైన ఈ భగవత్ప్రసాదం
వినియోగించండి. ఇది అనిలర లభ్యం. శ్రీనివాస
కృపావిశేషంవల్ల ఇవాల మీ కిది లభించింది. ఈ
సంసార సుఖం ఎప్పుడూ ఉండేదే కదా! సంసారమనే
నముద్రాన్ని తరించడానికి గురు కటాక్షమే భయం
లేని నాప కదా. కాబట్టి ముందు ఈ తీర్థ ప్రసాదాలు
పుచ్చుకున్న తరువాత నే నిక్కడే ఉండి మీ కోరిక
తీరుస్తాను అన్న దామె.

ఆమె మాట లతడిమీద నమ్మోహనాస్రంగా
పని చేశాయి. అతని మనసు అవశమైంది. ఒక్కసారిగా
భక్తి భావమేదో నిలువెల్లా పులకింప చేసింది. తీర్థ
ప్రసాదాలు భక్తి శ్రద్ధలతో స్వీకరించాడు. అంతే.
వెంటనే నాభి నుంచి విద్యుద్దాహుతమేదో శరీరంలో
ప్రసరించినట్లయింది. క్షణంలోనే జ్ఞానచక్రపులు
విప్పారాయి. నిలువెల్లా ఆపరాధినన్న భావం సంద
డించింది. వశ్యాత్వంతో కన్నీళ్ళు ఉబికివచ్చాయి.

పాలతలం నేల సోకగా ఆ తల్లి పాదాల ముందు
మోకరిల్లాడు. శరీరమంతా కంపించిపోతూ ఉండగా
గద్గద కంఠంతో, కన్నీళ్ళతో ప్రాధేయపడ్డాడు.

"అమ్మా నన్ను క్షమించు. చేయరాని పాపం
చేశాను. నేను పశువును. నీవట్లు మహాపరాధం
తలపెట్టాను. చూడమ్మా. పసిలనంతో తల్లి
దండ్రులు లాలించే సమయంలో నానా అనవ్యం
చేస్తారుపిల్లలు. అప్పుడు తల్లి కోపగించుకుంటుందా?
పిల్లడిని దండిస్తుందా? అమ్మా నీ భర్త నాకు
తండ్రి. నీవే నా తల్లి. నా కోక్క సాయం మాత్రం
నీవు చేయక తప్పదు. భాష్యకారుల దివ్యపాదపద్మాల
దగ్గర నన్ను చేర్చవలసింది. నన్ను సుప్రసాదం

ఎవ్వరూ ఉద్ధరించలేరు. నేను చేసిన మోరాలకు అంటులేదు. నేను పోసినకొద్దీ భగ్గుమనే పాపక జ్వాలల లాగా నా భోగభృష్ట మితిమీరి పాపపు పనులు చేశాను నేను ఎన్నెన్నో. యతిరాజ పదసేవా వినా నన్నిప్పుడు రక్షించగల దివ్య అపుషధం లేనే లేదు. నేను నీ దాసుణ్ణి. పుత్రుణ్ణి. నన్ను నీవు తప్ప రక్షించేవాలైవరూ లేరు.

అక్షిణ్ణి విస్మయించింది. గబగబా వెళ్ళి ఆమె భర్తతో ఈ విచిత్రాన్ని వివరించింది. వరద

వార్యుల అశ్చర్యానికి అవధి లేదు. భగవద్రామానుజుల శ్రీపాద తీర్థం ప్రభావం నేను అంచనా వేయగలనా అనుకున్నాడు.

తన ఇల్లాళి వెంటనే కిందికి దిగి వచ్చిన, ముకుళిత కరుడైన ఆ వ్యాపారికి వాగ్దానం చేశాడాయన. మరునాటి ఉదయానే వచ్చి భగవద్రామానుజుల పద సన్నిధి కాతడిని తోడ్కొని పోతానని. కరుణ నిండిన చూడ్కులతో అతణ్ణి దీవించాడు. తన ఇల్లాళు వెంటరాగా ఇంటికి నడిచాడు.

అరుణోదయమైంది. స్నిగుడై శుభవస్త్రాలు ధరించి ప్రావకుడై వరద దేవకులు ముందు నడువగా ఆపార ధన రాశులు సేవకులు మోసి తీసికొనిరాగా వరమపావనమైన వైష్ణవ గృహం చేరాడు వైశ్య కుమారుడు.

పుటం పెట్టిన బంగారంవంటి దేహచ్ఛాయ, ప్రసన్న గంభీర వదన మండలం, అకర్ణాంత విశాల నేత్రములు. అజానుభాహువులు. స్వామివారి దివ్య సుందర మధురాకృతి కంటపడగానే చొక్కిపోయినాడు.

ఉధియాచలంపై సూర్యుడిలాగున్నారు స్వామి. అగ్ని దేవుడే అకృతి ధరించినట్లున్నారు. భిష్మా తేజంతో ప్రకాశిస్తున్నారు. శాంతి మూర్తి భవించి నట్లున్నారు. శ్రీనివాసుని దివ్య సింహాసనంవంటి విపుల వక్షంతో విలసిల్లుతున్నాడు. జ్ఞానాగ్నివాసరించి పైకెగిసే ధూమంలాగా స్వామివారి శిఖ వెలుగొండు తూంది. మెరుపు తీగెల్లాగా ఉన్నాయి ఆయన జన్మిదాలు. వేదాంత విద్యా రహస్యాలన్నీ ఆయన శిష్యులకు ఉపన్యసిస్తున్నారు. నిత్య సూరులతో నిండు కొలువుండే సాక్షాత్తు శ్రీనివాస ప్రభువులాగానే ఉన్నారాయన. వాల్మీకీ నముద్రమా అన్నట్లు, శాంతి అంతా మూర్తి భవించి ఉన్నట్లు ఆయన చెలువం వహించి ఉన్నారు. విష్ణు భక్తి రూపించి వచ్చిందా అన్నట్లు కొలువై ఉన్నారు. త్రిదండియై వజ్రపాణి అయిన వావపుడిలా ఉన్నారాయన. లేత సూర్యకాంతి విదంబించే కాలి పుట్టం కట్టి ఉన్నారు. పద్మాసనస్థుడైన బ్రహ్మదేవుడిలా పద్మాసనాశీనుడై భాసిల్లుతున్నారు.

పాషండ మతమనే మహాగ్రాహణ్యాని కాయన కార్పిచ్చు. పర్వత సన్నిభాలైనా చార్వాక జైనాది మతాలకు శతధార. బహుధర్మ మత మద గజ వంచనం. మాయావాదాన్ని మటుమాయం చేసినవాడు. పాశు పతాన్ని పాశ్రోలినవాడు. కామారికుల నోడించిన ప్రాడ. శ్రీ విశ్వదేవత సిద్ధాంతకర్త. పూర్ణ వృండ విభూషిత సుందరోజ్జ్వలాంగుడు.

కల్యాణ గుణాకరుడు. ఆయనను సమీపించి సాష్టాంగ నమస్కారం చేశాడు వ్యాపారి. శుద్ధమైన అంతరంగంలో స్తుతించాడు. "నా అజ్ఞానమనే గాఢాంధకారాన్ని తొలగించడానికి విచ్చేసిన సూర్య దేవుడివి నీవు. వేదాంతాల్ని మధించి శ్రీ భాష్యసుధను ప్రసన్నుల కందించిన మహాప్రభువువు నీవు. వైకుంఠం వదలి వచ్చిన సైన్యనాథుడివి నీవు. ఆపారమైన దయాదాక్షిణ్యాలతో చేతనులను ఉద్ధ రించడానికి తిరుమంత్రం ప్రసాదించిన ధీరుడవు నీవు. ఇన్నాళ్ళూ నా జీవితం వ్యర్థమైంది. ప్రవృత్తి చేత పశువును నేను. వేషంచేత మాత్రమే మనిషిని నేను. అర్హతరణ్యుడను. నన్ను రక్షించలసింది! అని వేడుకున్నాడు.

వరమకారుణికుడైన రాజ సార్వభృము డప్పు దాతడికి మంత్రోపదేశం చేసి శిష్యవర్గంలో చేర్చు కున్నాడు.

(ఏదై ఏడు సంవత్సరాల కిందట వెలువడ్డ శ్రీ కోమాండూరు కృష్ణమాచార్యులవారి 'గీతి కథ ఆధారంగా.)

